
Harihara Kshetramahatmyam

హరిహరక్షేత్రమాహాత్మ్యమ్

Document Information



Text title : Harihara Kshetra Mahatmyam

File name : hariharakShetramAhAtmyam.itx

Category : misc

Location : doc_z_misc_general

Transliterated by : Shri Abirami abikool2006 at gmail.com

Proofread by : Shri Abirami

Latest update : September 19, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 19, 2021

sanskritdocuments.org



హరిహరక్షేత్రమాహాత్మ్యమ్



సర్వతీర్థస్వరూపం తత్ క్షేత్రం హరిహరాత్మకమ్ ।
ప్రణమ్య లిఖ్యతే దివ్యం మాహాత్మ్యం తస్య చాద్భుతమ్ ॥ ౧॥

సమాలోచ్య పురాణాని శ్రుత్వా జనశ్రుతీస్తథా ।
ప్రామాణికం చ ప్రత్యక్షం యత్తదేవ బ్రవీమ్యహమ్ ॥ ౨॥

కలౌ హరిహరక్షేత్రం మునిభిః పరికీర్తితమ్ ।
లభ్యవై యత్ర వస్తూని చేప్పితాని తు కార్తికే ॥ ౩॥

కాశీతః ప్రాగ్భుగుక్షేత్రం తతః పూర్వోత్తరే స్థితమ్ ।
విహారే శోభతే తద్వై క్షేత్రం భువి సుదుర్లభమ్ ॥ ౪॥

గంగానారాయణీనద్యోః సంగమో యత్ర విద్యతే ।
తస్మాత్కౌశల్యుగేఽదూరే క్షితౌ క్షేత్రం ప్రతిష్ఠితమ్ ॥ ౫॥

పాలిటిపుత్రపార్శ్వే యత్ పురం స్వర్ణపురాభిధమ్ ।
తత్రైతన్మేలకం దివ్యం ప్రతివర్షం భవత్యుత ॥ ౬॥

దేవోత్థానాత్సమారభ్య కార్తిక్యాం తు విశేషతః ।
గీతాజయన్తికం యావన్మాసైకం “మేలనం” మహత్ ॥ ౭॥

పుణ్యే హరిహరక్షేత్రే విశాలే శివమన్దిరే ।
హారేశ్వతుర్భుజస్యాగ్రే హరలిక్ఖారఙ్గనం భవేత్ ॥ ౮॥

అత ఏవ సమాఖ్యాతం దివ్యం హరిహరాత్మకమ్ ।
తత్థానం హరిహరక్షేత్రం విశాలం విశ్వవిశ్రుతమ్ ॥ ౯॥

కార్తికే యత్ర సర్వే హి బ్రహ్మవిష్ణుశివాదయః ।
దేవో దేవ్యశ్చ నద్యశ్చ నివసన్తి మహార్షయః ॥ ౧౦॥

సంగమే పరమే రమ్యే యక్షగన్ధర్వకిన్నరాః ।
స్నాతుం ద్రష్టుం సమాయాన్తి మనుష్యాః సార్యదేశికాః ॥ ౧౧॥


యత్రాశ్వగజగోమేషా మహిషర్షవృకాస్తథా ।
 నకులాజవరాశ్చాపి కపిమార్జారశూకరాః ॥ ౧౨ ॥
 శ్వానోష్ఠ్యమూషకాః సింహో మృగాదిపశవస్తథా ।
 విక్రయార్థం సమాయన్తి తస్మై స్థానాయ వై నమః ॥ ౧౩ ॥
 కోకకోకిలకాకాశ్చ కేకీకాదమ్బకుక్కుటాః ।
 కాముకీ కలకణ్ఠాఽఽటీ కరేటూకలహప్రియా ॥ ౧౪ ॥
 కపోతకీరక్రౌఞ్చాశ్చ కుశికోరకకుక్కుభాః ।
 విక్రయార్థం సమాయన్తి తస్మై స్థానాయ వై నమః ॥ ౧౫ ॥
 కున్దః కురవకైర్నాగైః కుటజైర్దాడిమైరపి ।
 కేతకీమల్లికాజాతీ-యూథికారాజిభిస్తథా ॥ ౧౬ ॥
 నారీకేలైశ్చ పూగైశ్చ చమ్పకైర్ణమ్బభిర్ధవై ।
 ఖూర్జరాశోకబకులైర్ణమ్బిరైర్వాతలజ్జకైః ॥ ౧౭ ॥
 నారగైర్వదరీభిశ్చ నిచులైః కేసరైరపి ।
 చూతైశ్చ కపిచూతైశ్చ మధురైరామ్లకైస్తథా ॥ ౧౮ ॥
 పున్నాగై పన్నెర్భిల్యైద్రాక్షామధుసదాఫలైః ।
 మీతాఫలకపిత్థాదిఫలైః క్రయ్యైర్విరాజితమ్ ॥ ౧౯ ॥
 ఏవం నానావిధైః పుష్పైః ఫలైః క్రయ్యైః సమన్వితమ్ ।
 విద్యతే యన్మహాక్షేత్రం తస్యై భూమ్యై నమో నమః ॥ ౨౦ ॥
 సూక్ష్మాతిసూక్ష్మరూపాణి స్థూలాత్థూలతరాణి వా ।
 ఊష్ణే శీతకరాణ్యేవ శీతే చిష్టకరాణి వై ॥ ౨౧ ॥
 స్వల్పమూల్యాన్యమూల్యాని వస్త్రాణి వివిధాని చ ।
 విక్రయార్థం విలోక్యన్తే యత్ర తస్యై నమో నమః ॥ ౨౨ ॥
 కాచకాఞ్చనతామ్రాణి లోహపిత్తలకాని వా ।
 రజతాదీని రౌప్యాణి హ్యష్టధాతుమయాని చ ॥ ౨౩ ॥
 పాత్రాణి వివిధాన్తేవ మృణ్మయాన్యపి కార్తికే ।
 విక్రేతుం యత్ర దృశ్యన్తే తద్దేశాయ నమో నమః ॥ ౨౪ ॥
 సుమహార్థాణి రత్నాని నీలపీతసితాని చ ।
 వైదుర్య్యమణిజాతాని సన్తి యత్రైవ తే నమః ॥ ౨౫ ॥

ఏవం విధాని యావన్తి లోకే లోకాన్తరేఽపి వా ।
 శ్రూయమాణాని వస్తూని తావన్తి సన్తి యత్ర వై ॥ ౨౬ ॥
 తత్ప్రకల్పితమూల్యైస్తు క్రయో వా విక్రయోభవేత్ ।
 తేషాం సమస్తవస్తూనాం యత్ర తస్మి నమో నమః ॥ ౨౭ ॥
 ప్రాసాదైస్సుణగేహ్వారాః పటమణ్డపరాజిభిః ।
 కృత్రిమాఽకృత్రిమైః కుఞ్జౌర్వివిధైః సుమనోహరైః ॥ ౨౮ ॥
 వేణువంశైః సమాకీర్ణం కదలీఖణ్డమణ్డతమ్ ।
 పుణ్యం హరిహరశ్లేత్రం నేవితవ్యం బుధైః సదా ॥ ౨౯ ॥
 రాజానో బహవో వాపి శ్రేష్ఠినః సాధవస్తథా ।
 వ్యాపారిణో విరాజన్తే కార్తికోత్తమపర్వణి ॥ ౩౦ ॥
 భారతీయా నరాశ్చాన్యే దూరతోఽపి విదేశినః ।
 స్నాతుం ద్రష్టుం చ క్రేతుం వా విక్రేతుం యే సమాగతాః ॥ ౩౧ ॥
 ఆస్మిన్ హరిహరశ్లేత్రే పావనే లోకభావనే ।
 ఆగత్యకార్తికే మాసే స్నానం కుర్వన్తి యే జనాః ॥ ౩౨ ॥
 తే నిష్పాపా ధ్రువం యాన్తి శివలోకం తథా పునః ।
 విష్ణులోకే సుఖం భుక్త్వా బ్రహ్మలోకం వ్రజన్తి తే ॥ ౩౩ ॥
 క్రయ-విక్రయసంలగ్నాః స్నానధ్యానపరాయణాః ।
 యథాకథఞ్చిదపి తే యాత్రిణోఽత్ర తరన్తి వై ॥ ౩౪ ॥
 అత ఏవ నరైః సర్వైర్ద్రష్టవ్యం తదపూర్వకమ్ ।
 శ్లేత్రం హరిహరాఖ్యం యద్ విద్యతే గణ్డకీతటే ॥ ౩౫ ॥
 శ్రీగణ్ఢ-సరయూనదీ-సుతటయోర్మధ్యేభృగుశ్లేత్రతః ।
 ప్రాగ్గవ్యూతిమితే స్థితే[॥] దుబహరే[॥] గ్రామేఽథ గర్గాన్వయే ॥
 సజ్జాతేన హి లాకురాత్మజనుషా విజ్ఞు “ద్విజేన్ద్రేణ” వై ।
 భక్తానాం హితవాఞ్చయా విరచితం మాహాత్మ్యమేతద్వరమ్ ॥ ౩౬ ॥
 నేత్రగ్రహాఙ్కచన్ద్రేఽబ్ధే వైక్రమే రవివాసరే ।
 కార్తికీపూర్ణిమాయాం వై మాహాత్మ్యం పూర్ణతాం గతమ్ ॥ ౩౭ ॥


ఇతి శ్రీ “కవితాకలానిధి” పంఠ శ్రీసరయుప్రసాదశాస్త్రిణా విరచితం
శ్రీహరిహరక్షేత్రమాహాత్మ్యం సమ్పూర్ణమ్ ।

ఇదం హరిహరక్షేత్రం విహారప్రాస్తే సారనమణ్ణలే వర్తతే ।

Encoded and proofread by Shri Abirami

——
Harihara Kshetramahatmyam

pdf was typeset on September 19, 2021

——
Please send corrections to sanskrit@cheerful.com

